

LK010

දුම්වැටි පිළිබඳ ඔබේ අදහස

මිනිසා අනිකුත් ජීවිතයෙන් වෙනස්වීමට විවිධ හේතු බලපාන නමුත් හැකියාවන් ඒ අතර ප්රධාන වේ. අතීතයේ සිටම මිනිසා තම හැකියාවන් උපයෝගීකොටගෙන ජීවිතය වඩා සැප පහසු කරගැනීම සඳහා විවිධ නිෂ්පාදන බිහිකළේය. එවැනි යහපත් නිෂ්පාදන අතර මිනිසාගේ හොඳ ගුණදහම් හීනවී යාමට බලපාන නිෂ්පාදනය නිබීම කණගාටුවට කරුණකි. මත්පැන් සහ මත්ද්රව්ය එවැනි නිෂ්පාදනයන්ය. අතීතයේ දී ශ්රී ලාංකිකයන් දුම්වැටි පානය නොකළද වසර 1805 දී ඉංග්රීසි ජාතිකයින් ලංකාවට පැමිණීමෙන් පසුව දුම්පානයට හුරුවිය. මගේ අදහසට අනුව දුම්වැටියෙන් ලබාගතහැකි කිසිදු යහපතක් නැත. ඒ වෙනුවට සුවකිරීමට අපහසු ලෙඩරෝග පහසුවෙන් ලබාගතහැක. පවුලේ පුරුෂයා දුම්වැටි පානයකර රෝගී තත්වයට පත් වූ විට බිරිඳත් දරුවනුත් මහත් අපහසුතාවයට පත්වෙති. ශ්රී ලංකාව තුළ පුරුෂයා පමණක් රැකියාවක නියුතු පවුල් බොහොමයක් ඇති නිසා එවැනි අවස්ථාවන්හි දී පවුල තුළ මුදල් අග හිඟතාවයන් ද පැන නගී. එවැනි ලෙඩරෝග සුවකිරීම සඳහා මහජන මුදල් නාස්තිවීමක්ද සිදුවේ. ශරීර ශක්තියෙන් හෙබි තරුණ පරපුර මෙසේ අසනීප වුව හොත් කාර්යාල, කර්මාන්තශාලා ආදියෙහි වැඩකිරීම ද නොකළ හැකි වන හෙයින් එවැනි අවස්ථාවන්හි දී පවුල පමණක් නොව මුළු මහත් ජාතියම අපහසුතාවට පත්වේ. එතරම් ඉහළ වැටුපක් නොලබන ශ්රී ලාංකිකයින් විශාල මුදලක් දුම්වැටි සඳහා වැයකිරීමෙන් ඔවුන් දිනෙන් දිනම දිළිඳු බවට පත්වේ. එවිට දිළිඳු ජනයාගේ ජීවන තත්වය නගා සිටුවීම සඳහා රටේ මුදල් වියදම් කිරීමට සිදුවන බැවින් එය රටේ ආර්ථිකයටද බලපානු ලබේ. පොදු ස්ථානයකදී යමෙක් දුම්පානය කළහොත් අවට සිටින අපිද එයින් කෝපයට පත්වන්නෙමු. එසේ වන්නේ එම දුම අපවද රෝගීකරවන බැවිනි. අතීතයේ දී දුම්පානය පිරිමින්ට පමණක් සීමා වුවද මෑතක සිට කාන්තාවන් ද දුම්පානයට හුරුවී සිටිති. කාන්තාවක් දිනක මවක වන බැවින් එය ඉතා පිළිකුල් සහගත කටයුත්තකකැයි මම සිතමි. මම එවැනි මවක දැඩි දෙස අප්රිය කරමි. බුද්ධිමත් මිනිසා දුම්වැටි, සෞඛ්යයේත් ආර්ථිකයේත් පිරිහීමට හේතුවන බව දැන දැනම තවදුරටත් කුමන හේතුවක් නිසා දුම්වැටි පාවිච්චි කරන්නේදැයි මට වැටහෙන්නේ නැත.